



Il-Belt

Victoria

Rivista maħruġa mill-Parroċċa ta' San Ġorġ • Ghawdex

Settembru - Diċembru 2002

Nru 128/129



Messaġġ minn Monsinjur Ġuzeppi Farrugia

Arċipriet tal-Bażilika ta' San Ġorġ

Dehlin lejn Żmien Sabih...

Jagħmlu sabih il-Milied bit-tifkriet, bl-emozzjonijiet, bl-ilwien u bil-movimenti soċjali tiegħu.

Hu żmien sabih għall-bnedmin kollha li jiċcelebraw, imma l-aktar għalina l-Insara li żammjeina lil Gesù fiċ-ċentru ta' ċelebrazzjonijiet tiegħu. Il-Milied hu żmien sabih hafna, anki għax fih inossu b'sura aktar sentimentali l-preżenza ta' Gesù fostna fix-xbiha ta' tarbija helwa tat-twelid.

M'hemm xejn hażin fl-emozzjonijiet tas-sentiment. Izda żgur li wehldhom mhumie x biżżejjed biex bihom nilqgħu r-realtà tal-grazzja ta' Kristu. L-emozzjonijiet sentimentali jiġu u jmorru, imma r-realtà tal-grazzja tibqa' fostna.

Barra minn hekk, il-fatt li l-ferh sentimentali jista' jikkoeżisti mad-dnub juri li dan m'hux ferh adegwat għall-bniedem. Il-ferh tagħna l-Insara għandu jkun ferh spiritwali. Dan ma jikkoeżistix mad-dnub. Biex ikollna ferh spiritwali nehtieġu l-grazzja fina. Il-grazzja niksbuha meta nftitxu l-konverżjoni tal-qalb, meta nftitxu li nikbru bl-ubbidjenza tal-Vanġelu u meta nftitxu li nikbru fl-imhabba lejn Gesù, dik l-imhabba li tirrifletti fl-imhabba ta' bejnetna.

Resqin lejn Żmien mill-Isbah...

Taġthihna s-sena ċentenarja Ġorġjana. Għax is-sena 2003 hija s-sena li fiha niċcelebraw l-1700 sena mill-martirju gloriuż ta' San Ġorġ, il-Patrun tal-Belt Victoria u l-Protettur tagħna l-Ghawdxin.

Is-sena 2003, għalhekk, hija tabilhaq sena sinifikattiva. U ahna li nifformaw il-Komunita' Nisranija ta' San Ġorġ fil-Belt Victoria se nagħmlu hilitna biex ngħixu l-misteru ta' ferh tagħna. Huwa l-ferh spiritwali li San Ġorġ mis-sema jistedinna għalih u joffrihna.

San Ġorġ isejhna biex niftakru fil-martirju tiegħu, jiġifieri fix-xhieda gloriuża li fis-sena 303 wara Kristu kien ta' għal Kristu, u joffrilna l-ferh ta' din ix-xhieda.

San Ġorġ jistedinna wkoll biex niftakru fil-fiduċja li missirijietna, jiġifieri l-Ghawdxin tal-qedem, kellhom fl-interċessjoni u fil-protezzjoni tiegħu, u mill-ġdid joffrilna l-faraġ tal-protezzjoni tiegħu. Dan il-faraġ joffri l-aktar lil dawk li qed jgħixu żmien ta' diffikultà u tbatija.

San Ġorġ isejhna u jistedinna niskopru mill-ġdid it-tagħlim li joffrilna l-misteru tiegħu, misteru ta' entużjażmu Nisrani, ta' lealta' soda lejn il-Knisja, ta' mhabba tal-ġenm lejn Gesù Kristu. Dan it-tagħlim, li San Ġorġ jagħtih mhux bil-kliem imma bix-xhieda ta' hajtu, għadu

jgħodd għalina li qed ngħixu 1700 warajh, u se jibqa' relevanti dejjem.

Fl-ewwel jiem tas-sena l-ġdida inħabbru l-programm li l-Parroċċa se tippoponi biex niċcelebraw kif jixraq din it-tifkira ċentenarja tat-twelid gloriuż ta' San Ġorġ għas-sema. J'Alla ma nitilfux il-"kairos", jiġifieri l-grazzja ta' din il-ġrajja, ġrajja li tista' tghanima b'ġid kbir tar-ruh.

Nilqgħu l-Grazzja ta' Kristu

Christus heri, hodie et semper...

Kristu l-bierah, illum u dejjem... Din kienet l-għajta tagħna l-Insara fil-bidu tat-tielet millennju Nisrani. Din għandha tibqa' l-għajta tagħna matul is-snin kollha tiegħu.

Din hi x-xhieda li għandna nagħtu fil-jiem tal-Milied li dehlin fihom.

Din hi wkoll ix-xhieda tal-verità ta' Kristu li għandna nagħtu fiż-żmien li resqin lejha ta' ċentenarju Ġorġjan.

San Ġorġ, li ahna nhossuh tant haj fostna, jissuggerilna nharsu lejha

ikompli l-paġna 3

IL-MILIED IT-TAJJEB U SENA GDIDA TA' RISQ U BARKA LIL KULHADD





IL-BELT VICTORIA

Rivista ta' kull Xahrej



Uffiċċju Editorjali: Ċentru Parrokkjali San Gorg

Triq il-Karità, Victoria, Għawdex.

Tel: 21 55 63 77 • Fax: 21 55 69 81

E-mail: sangorg@vol.net.mt

Website: www2.vol.net.mt/org/sangorg

MEMBRI ĠODDA FIL-KOMUNITÀ PARROKKJALI

- 20.07.02: CHRISTIAN, iben Louis Sciberras u Antonella nee' Attard
 20.07.02: JEAN, iben Victor Camilleri u Miriam nee' Attard
 26.07.02: JURGEN JHON, iben Francis Portelli u Rita nee' Spiteri
 25.08.02: LEAH, bint Simon Said u Charlotte nee' Grech
 05.09.02: KATHRYN: bint John Mizzi u Sonia nee' Muscat
 22.09.02: Angela, bint Anton Gatt u Marvic nee' Refalo
 27.09.02: MATTHIAS, iben Michael Refalo u Claudine nee' Mercieca
 28.09.02: JOHN, iben Anthony Ellis u Anna nee' Cremona
 06.10.02: TINA, bint Milisav Bogdanovic u Bogmira nee' Moraviz
 09.11.02: MATTHEW JOHN, iben Simon Grech u Terrie nee' Sacco
 19.11.02: CHLOE, bint George Cauchi u Yvonne nee' Micallef
 07.12.02: MARSTELL, iben George Portelli u Frances nee' Galea
 13.12.02: JONATHAN, iben Paul Portelli u Margot nee' Psaila

INGHAQDU FIS-SAGRAMENT TAŻ-ŻWIEĠ

- 13.07.02: Joseph Xerri u Felicienne Mercieca
 13.07.02: Joseph Vella u Lorraine Farrugia
 27.07.02: Elvin Lawrence Gatt u Julie Gatt Attard
 01.08.02: Jhon Anthony Zammit u Georgia Sacco
 04.08.02: Peter Bonello u Rosanne Pace
 30.08.02: John-Mark Vella u Marija Grech
 31.08.02: John-Savio Portelli u Pamela Aquilina
 07.09.02: Andrew Vella u Diane Therese Attard
 05.10.02: George Vella u Silvana Cordina
 14.12.02: Philip Fenech u Tina Bogdanovic

MARRU JINGHAQDU MA' KRISTU RXUXTAT

- | | |
|--------------------------|----------------------------------|
| 29.06.02: Louis Vella | 06.10.02: Michael Cremona |
| 16.07.02: Carmena Vella | 09.10.02: Maria Dolora Farrugia |
| 21.07.02: Giorgia Sacco | 11.10.02: Vincent Azzopardi |
| 24.08.02: Carmelo Said | 16.10.02: Maria Carmena Scicluna |
| 23.09.02: Antonia Bajada | 05.11.02: Georgia Tabone |
| 28.09.02: Ganni Scerri | |

Donazzjonijiet ghar-Rivista

- | | |
|-----------------------|-----------|
| Xerri George, Canada | Lm5 |
| Guzeppi Pace, Hamrun | Lm10 |
| John Borg, Canada | 40 Can.\$ |
| Frank Spiteri, U.S.A. | Lm20 |

Grazzi

Editorjal IL-MILIED

Il-festa tal-Milied tinsab magħna. Min jaf kemm ilna nżejnu djarna biex niċċelebraw din il-festa kif jixraq. Però illum tinduna li dponnu dan iż-żmien qed ikun kummerċjaliżżat iżżejjed. Sa minn qabel jibda l-Avvent, iż-żmien ta' thejjija spiritwali li kull Nisrani għandu jagħmel, sar żmien ta' bombardament ta' reklami għal rigali, divertiment, ikljet, tiżjin u mitt haġa oħra. Baqa' biss ftit granet biex niċċelebraw il-festa tal-Milied u tajjeb li mqar f'dawn il-ftit granet li fadal nidhlu ftit fina nnufna u naraw jekk ahniex ipprparati taseww biex nilqgħu lil Gesù fostna.

Madwar id-dinja kollha dan iż-żmien iġib miegħu waqfa qasira biex nagħmlu hilitna halli mqar għal ftit granet ingawdu dik il-paċi li habbru l-angli lill-bnedmin ta' rieda tajba. Ahna l-Maltin u l-Għawdxin, sena wara l-oħra qed inkunu ġenerużi fl-appelli kontinwi biex ngħinu lil min hu fil-bżonn. Nibża' però li fil-waqt li nkunu qed ngħinu f'dawn il-kampanji li jsiru, ninsew lil dawk ta' ma' ġembna, lill-ġirien tagħna, lill-hbiebna, lill-qrabatna li forsi huma wkoll għandhom bżonn f'dan iż-żmien tas-sena kelma ta' kuraġġ, iktar minn flus, kelma ta' inkoraġġiment iktar minn donazzjoni, kelma ta' konsolazzjoni, iktar minn xi rigal, kelma ta' faraġ, iktar minn kaxxa ċikkulatini. Huwa ta' min jahseb sew f'dan kollu u ma' ninsew lil min jgħix madwarna li għandu bżonn l-għajuna tagħna biex dan il-Milied ikun għaliĥ ukoll żmien ta' faraġ u paċi kif nixtiequ lil kulhadd.

Bħala Komunità Parrokkjali ejjew il-koll flimkien ninghaqdu f'dan l-ispiritu ta' solidarjeta' bejnietna. Ejjew kollha kemm ahna niehdu sehem attiv fiċ-ċelebrazzjonijiet li jsiru fil-Bażilika tagħna. Ejjew kollha kemm ahna nkopolu nuru l-appoġġ tagħna lejn dawk il-proġetti ta' fejda li qed jitthejjew għall-ġenerazzjonijiet li ġejjin u li żgur ser jibbenifkaw minnhom, mhux ahna biss, imma wkoll dawk ta' warajna.

Dan huwa l-awgurju tagħna għall-Milied tas-sena 2002 li ser jiftah il-bieb għaċ-ċelebrazzjonijiet taċ-Ċentinarju Gorgjan tas-sena 2003 li żgur li ser ikun mezz biex il-Komunità tagħna tissahħaħ fit-tweemmin nisrani tagħha u fil-qima dejjem li dejjem tat lill-Patrun tagħna San Gorg.

IL-FESTI T-TAJBA LILL-QARREJJA KOLLHA



Ittra lil Gesù Bambin

"IL-MILIED jibda - mill-Ghada"

Għażiż Gesù Bambin,

Nixtieq nagħtik rigal u nghamillek wegħda, mhux għall-Milied, iżda għall-ghada tal-Milied.

Fil-Milied hawn hafna li jsiru bravi, ġenerużi, imheggin għall-Milied biss, iquerra u jitqarrbnu għall-Milied biss. Imma s'hawn jaslu. Sal-Milied biss.

Mulej ma inxix fi hsiebi naghmilha ta' "tajjeb" għall-Milied biss, nirtokkja lili nnifsi bi ftit verniċ "spiritwali" għall-Milied biss, imbagħd x'hin jisbah l-ghada, kolloz jistmaw fix-xejn u nerrgħu għal li konna qabel, għellidin, egoisti, berdin, indifferenti bħal qabel.

Inwegħdek li ser niehu l-Milied bis-serjeta' mill-ghada. Ma rridx nidher sabih fil-Milied biss, iżda fil-granet kollha tas-sena. Ma ridx nidher fl-ahjar tiegħi fil-Milied biss, iżda fil-jiem kollha tas-sena.

Il-Milied mhux "jum il-wasla", iżda "jum it-tluq". Mhux kolloz jispicċa fil-Milied, iżda kolloz jibda mill-Milied. Il-Milied irid jagħtina spinta 'l quddiem.

Irrid naghmel bħar-rghajja ta' Bethlem u bħal Maġi. Dawn mhux ġew biss, stagħġbu hafna u l-ghada



"addio" kolloz. Le! Ir-rghajja u l-Maġi marru lura "f'jahru lil Alla".

Kulhadd jittendi kif iċċelebrajna l-Milied min kif nisbhu l-ghada. X'hin tispicċa l-festa rridu nibdew ngħixu l-Milied. Il-festa tal-Milied hija ġurnata waħda. Iżda l-ispirtu tal-Milied irridu ngħixu is-sena kollha.

X'hin jispicċa l-Milied ma jkunx għadda kolloz. Iku għadu ser jibda. Għax il-Milied jibda mill-ghada stess. Għallhekk il-Milied ma jgħaddi qatt.

jaqbad mill-pagna ta' quddiem

Dehlin lejn Żmien Sabih...

hali nitgħallmu minnu kif għandna nixhdu għal din il-verità. Hu l-martyr Christi... il-"martri", jiġifieri x-"xhud" ta' Kristu, li ta x-xhieda tiegħu sa biċ-ċarċir ta' demmu.

Fix-xhur li għejjin se jkollna hafna tagħlim dwar dan.

Għalhekk, f'dan iż-żmien tal-Milied, u speċjalment matul ix-xhur centenarji, ejjew nersqu lejn San Gorg u nidhlu fil-misteru tiegħu hali b'hekk nidhlu aktar profondament fil-misteru ta' Kristu. San Gorg jiftah qalbu għalina u jurina l-misteru tiegħu li hu misteru ta' ferh veru.

B'hekk mhux biss induqu xi ftit mill-ferh tal-ġenna imma nitgħallmu nixtquh... il-ferh ta' l-isbah żmien li Alla l-Imbierek hejja għalina... fil-ġenna.

Mons. Guzeppi Farrugia

Programma ta' Ċelebrazzjonijiet Liturġiċi għal Żmien il-Milied

Dan tqassam mal-Bullettin tal-Hadd jew jista' jiġi akkwistat mis-Sagristija tal-Bażilika. Segwuh bir-reqqa u apprezżaw il-hidma li qed issir għas-servizz spiritwali tagħkom.

Stedina għall-Funzjonijiet tal-Milied

Nistednukom għaċ-Ċelebrazzjonijiet kollha li se jsiru fil-Bażilika ta' San Gorg f'dawn il-festi tal-Milied, b'mod partikolari għall-Quddies tal-Lejl tal-Milied (11.30 p.m.), għall-Konċelebrazzjoni Pontifikali ta' Nhar il-Milied (11.00 a.m.), ta' l-Ahhar tas-Sena (5.00 p.m.) u ta' l-Ewwel tas-Sena (11.00 a.m.) u għall-Konċelebrazzjoni Solenni ta' l-Epifanija (11.00 a.m.).

Is-Sagrament tar-Rikonċiljazzjoni

Nistednukom biex f'dawn il-festi tagħmlu Qrara tajba u ma thallux għall-ahhar jew għal waqt il-Funzjonijiet. Fil-Parroċċa tagħna qed ikun hemm sacerdoti għad-dispożizzjoni tagħkom fil-konfessionarji tal-Bażilika kull jum fil-għodu bejn is-7.00 u l-10.00 u fil-ghaxija bejn l-4.30 u s-6.00 p.m. Nhar ta' Sibb sas-7.15 p.m. u nhar ta' Hdud, fis-sagristija, il-ġurnata kollha.

Parish Christmas Concert

Nhar is-Sibt, 21 ta' Diċembru, it-tfal tal-Parroċċa tagħna kif ukoll bosta atturi minn tagħna se jipprezentaw Christmas Concert sabih fit-Teatru Astra. Il-biljetti, li se jkunu bi prezz baxx hafna, jistgħu jinkisbu mill-istess teatru.

NIFIRHU LIL...



Kan. Onor. Mons. John Dimech li ġie konferit mill-Gran Mastru Fra Andrew Bertie bil-Grad ta' Kappillan *ad honorem* Gran Croce ta' l-Ordni ta' San Gwann (SMOM).



IBNI PRESEPPU ĠO QALBEK

Minn MONS SALV BORG

Dawn il-hsibijiet fuq l-ewwel preseppju ta' Kristu juruna kif għandna nibnu l-preseppju spiritwali għal Kristu f'qalbna. Nipprattikaw dawn l-istediniet għurata b'għurata matul il-jiem ta' Dicembru. B'hekk naghmlu minn qalbna preseppju denn għal Kristu.

L-1 Jum: L-Istalla

Noffru qalbna lil Ġesù Bambin, nitolbu h jagħmilha daru.

O Mulej Ġesù hu lil qalbna u aghmilha twajba u saffa.

It-2 Jum: Is-Saqaf

Inqegħdu qalbna b'mod li Ġesù ikun imħares mix-xita u l-borra, billi nevitaw kull rimarka xejn karitattiva.

O Mulej għallimni nhobb lill-ġirien kif inhobb lili nnifsi.

It-3 Jum: Xquq

Ma nhallux ir-rih u l-kesha jinfdu. Inharsu s-sensi tagħna mit-tentazzjonijiet, billi nrażżnu lil għajnejna u lil widnejna.

O Mulej għinni nżomm it-tentazzjonijiet lil hinn minn qalbi.

Ir-4 Jum: Għanqbut

Innaddfru kull għanqbuta. B'mod għaqli, inneħhu minn qalbna kull xewqa ta' fohrija mhix f'postha.

O Ġesù, irrid nogħbok f'dak kollu li naghmel.

Il-5 Jum: Ic-Ċint

Nibnu cint mal-preseppju ta' qalbna, billi nżommu għassa stretta fuq għajnejna, speċjalment waqt it-talb.

Helu Ġesù kemm ilni nixtieq li narak.

Is-6 Jum: Il-Maxtura

Inhejju l-izjed rokna shuna ta' qalbna billi niccaħdu minn dak kollu li jogħgobna.

Mulej għinni nhejji ruħi għal tqarbina tajba.

Is-7 Jum: Huxlief

Infornu lill-maxtura ta' qalbna bil-huxlief, billi nirbhu kull xewqa hażina ta' kburiya, għadab u ghira.

Mulej għallimni nkun naf sewwa u nsewwi n-nuqqasijiet tiegħi.

It-8 Jum: Tiben Artab

Inqegħdu tiben artab fil-maxtura billi nwettqu għamejjeġ ckejkna ta' mortifikazzjoni.

Għażiż Ġesù li soffrejt tant għaliya, hallini nsufri għalik.

Id-9 Jum: Il-Hrieqi

Inhejju l-hrieqi għal Ġesù, billi l-pali ta' idejna naghmluhom flimkien għat-talb u nitolbu bil-mod u bl-attenzjoni.

Ġesù hallini nhobbok iżjed u iżjed.

L-10 Jum: Il-Kutri

Infornu l-maxtura b'kutri rotob u shan, u nevitaw kliem iebes u nkurlat, Inkunu dhulin ma' kulhadd.

Ġesù għinni nkun għaqli u dhuli ma' kulhadd.

Il-11-il Jum: iż-Żejt

Ingibu iż-żejt għall-preseppju ta' Ġesù. Incedu l-fehmiet tagħna, nobdu bi tbissima u mill-ewwel lis-superjuri tagħna.

Ġesù halli nwettaq r-rieda tiegħek.

It-12-il Jum: L-Ilma

Ingibu l-ilma frisk u nadif għall-maxtura. Nevitaw kull kelma b'ohra u kull għamil qarrieq.

Għażiża Marija għinni jkolli ndiena sinciera għal dnubiet.

It-13-il Jum: Il-Hażniet

Ingibu hażniet ta' ikel għall-preseppju billi niccaħdu minn ikel, sigaretti, helu; speċjalment meta nhossuna b'żonnhom.

Ġesù kun is-saħha tagħna u l-ikel tagħna.

L-14-il Jum: Id-Dawl

Naraw li l-preseppju jkollu dawl biżżejjed. Inkunu ordinati fil-persuna tagħna, f'kamritna u fi djarna.

Ġesù kun il-hajja u d-dawl ta' ruħi.

Il-15-il Jum: In-Nar

Naraw li l-preseppju ta' qalbna jkun msahħan sew. Inkunu grati lejn Alla u lejn il-ġenituri tagħna ta' l-imhabba li jkunu wrewna.

Ġesù kif nista' inroddlok l-imhabba tiegħek lejja?

**Is-16-il Jum: Il-Barri**

Inressqu l-barri lejn il-presepu. Nobdu bil-ferh bla ma nsibu skuża u bla nistaqsu 'ghaliex'.

Gesù jiena nobdi ghal inhabbtek.

Is-17-il Jum: Il-Hmara

Niehdu l-hmara lejn il-presepu, noffru lit-tfajjet divin is-sahha kollha ta' ġisimna. Nużawha ghall-qadi ta' l-ohrajn.

Gesù ilqa' s-servizz ta' inhabbti, Noffrih ghal dawq li ma jhobbukx.

It-18-il Jum: Rigali

Niġbru r-rigali ghal Gesù u ghal Ommu Marija. Naghtu karita' lill-foqra. Nghinu lil min hu fil-bżonn.

Gesù ejja halli taccetta r-rigali tiegħi u tmexxili 'l qalbi.

Id-19-il Jum: Hrief

Inhabirku kemm nifilhu halli ngibu l-hrief ckejknin, umli u kalmi. Ma ngergrux u ma nilmentawx.

Gesù aghmel li s-sabar u l-umilta' ta' qalbi jkun jixnha lil tiegħek.

L-20 Jum: Ir-Rghajja

Nimitaw l-attenzjoni tagħhom, nishqu fi kliemna u f'għemilna li l-Milied hu mportanti għax Kristu jitwield mill-ġdid ġewwa fina.

Gesù għallimni nhobbok fuq kolloxx.

Il-21 Jum: Il-Muftieh

Ingibu l-muftieh għall-istalla biex inharsuha mill-hallelin. Inkeccu minna kull hsieb hażin.

Gesù aghlaqli 'l qalbi għal kull ma jwiegga'.

It-22 Jum: San Ġuzepp


Nimxu ma' Ġuzeppi minn bieb għall-bieb, bis-skiet u l-pacenja nitażgħallmu minnu kif niccahdu.

San Ġuzepp għinni nhejji ruhl għal Tqarbina xierqa fil-Milied.

It-23 Jum: Il-Vergni Marija

Nitaqgħu ma' Marija fil-maxtura ta' qalbna u nitolbuha tqieghed lil Binha Gesù fiha.

Ejja, għażiż Gesù, ejja! Qalbi issa hija hija verament presepu għalik.





Ricensjoni:

AĠJOGRAFIJA ĠORĠJANA (1)

Matul ix-xahar ta' Lulju, meta l-Belt Victoria kienet qed tiċcelebra l-festa f'ġieħ San Ġorġ Megalomartri, Mons Dr. Ġużeppi Farrugia, Arcipriet tal-Bażilika ddedikata lil dan it-Tribun tal-Kappadoċja, tana din il-pubblikazzjoni, l-ewwel minn fost tieta dwar San Ġorġ. It-tieni ktieb ser jitratta r-riċerka dwar il-bidu u l-formazzjoni tal-kult tiegħu bejn is-seklu erbgha u s-seklu tnax, waqt li t-tielet volum se jkun jiġbor fih studji ta' natura antropoloġika, teoloġika u spiritwali.

Mons Farrugia, li huwa wkoll għalliem tat-Teoloġija fl-Univesità ta' Malta u fis-Seminarju t'Għawdex, huwa awtur ta' diversi pubblikazzjonijiet f'Malta u barra, u r-riċerka tiegħu tinkludi t-teoloġija tar-religjonijiet, l-antropoloġija u l-aġiografija.

Dan l-ewwel volum, stampat fuq karta fina għand Debono Print,

Nadur, jippreżenta r-rakkont tal-hajja tal-qaddis fil-qofol tiegħu kif issawwar fuq medda ta' 1700 sena u jinkludi d-dahla kritika li tista' tkun ta' għajuna għall-qarrej. L-għejjun tar-rakkont huma t-tradizzjonijiet 'Ġorġjani' li għandhom gheruqhom fis-seklu erbgha, u l-fidi nisranija li għaġnithom u tathom is-sura li għandhom illum. Ir-rakkont tal-hajja ta' San Ġorġ hu tahlita ta' storja, teoloġija u predikazzjoni, adatt biex jgħin lill-Insara jaraw fil-qaddis, mudell li jista' jhegħġiġhom jimxu b'passi aktar hfiel it-triq tal-qdusija.

Ta' min jgħid li San Ġorġ hu wiehed mill-qaddisin li art twelidna laqgħetu fl-imghoddi mbiegħed, li niesna għadha tafa u tqimu b'imhabba. Il-parroċċi ddedikati lil fil-Belt Victoria u f'Hal-Qormi, huma bla dubju l-ikbar xhieda ta' dan. Hu minnu li ffit li xejn għandna tagħrif sod dwar dan il-Qaddis, imma mhux għal kollox! Ir-riċerka arkeoloġika u l-analiżi kritika tat-testi aġiografici jgħidulna wisq aktar milli nabsu li nafu dwaru.

Dan l-ewwel volum huwa mżewwaq b'għadd ta' illustrazzjonijiet mehuda mill-pittura ta' Giovanni Battista Conti (1878-1971) li nsibu fil-Bażilika ta' San Ġorġ, kif ukoll indiċi u glossarju tajjeb hafna. L-awtur jidher li




ghamel użu minn diversi bijografiji magħrufa biex seta' johroġ b'dan ix-xogħol li jiftah tiegħa berah fuq qaddis popolari u mabbub saħansitra fir-Russja mbiegħda u fost il-Musulmani.

Huwa tmat li ż-żewġ volumi li jmiss jaraw id-dawl ta' l-listampa qabel Lulju 2003 meta d-dinja kattoлика tkun qed tfakkar is-sbatax-il mitt sena mill-mewt ta' San Ġorġ. Għawdex diga beda jhejji għal dan l-avveniment storiku u mportanti. Festi kbar sa jsiru fil-Belt Victoria bejn April u Lulju tas-sena d-dieħla.

KAV. JOE M. ATTARD
Victoria

ERĠAJNA MORNA LOURDES



Fl-ewwel granet ta' Awissu li għadda l-Parroċċa tagħna reggħet organiżżat pellegrinagg iehor għall-belt Marjana ta' Lourdes. Dan kien il-hmistax-il pellegrinagg organiżżat mill-parroċċa tagħna. Konna 55 persuna u taht it-tmexxija għaqlija ta' Mons Salv Borg kien pellegrinagg iehor suċċess. Fis-sajf li ġej ukoll ser ikollna pellegrinagg iehor u nittamaw li dan ukoll jirmexxi u min jiehru sehem johroġ sodisfatt bħal mijiet ta' pellegrini li sa issa ġew magħna f'dawn l-ahhar tnax-il sena



Rokna għat-Tfal



Gheziez Tfal,

Żgur li thossukom ser ittiru bil-ferh f'dawn il-ġranet sbieħ tal-Milied. Id-djar tagħkom jinsabu mżejnin għal din il-festa kbira. U għandi nahseb li fost it-tiżjin li għalmu l-mama u l-papa' tagħkom hemm ukoll il-presepu, li għandu jkun iċ-ċentru taż-tiżjin li jkollna fi djarna.

Matul in-Novena tal-Milied li fiha hadtu sehem bi ħgarkom fil-Parroċċa tagħna, ippreparajna ruhna għal din il-festa. Żgur li l-hlewwa ta' Gesù Tarbija timla lil qlubkom bil-hena u ferh. Pero' ma tridux tinsew, li diżgrazzjament, anke fil-ġira ċkejna tagħna, hawn familji li dan il-ferh mhux ser ihossuh, minhabba xi inkwiet, mard jew xi haġa oħra li għadhom fil-familja. Tfal intom obbligati, li f'dawn il-jiem tiftakru f'dawn it-tfal li ma jistgħux jifirhu bħalkom u titolbu għalihom u għall-familji tagħhom, biex il-Bambin Gesù jerga jġig fihom dik il-paċi li habbaru l-aṅġli fil-lejl qaddis tal-Milied.

VAGANZI

Il-Milied iġib miegħu għalikom ukoll waqfa mill-iskola u mit-tagħlim fil-klassi. Ser terġġhu tidhru lura l-iskola nhar it-Tlieta, 7 ta' Jannar tas-sena li ġejja. Sbatax-il ġurnata vaganza. Tfal, tahluhom! Aghmlu hilitkom biex minn dawn il-vaganzi tapprofittaw rwieħkom billi tirrevedu dak li għamiltu fl-ewwel xhur ta' din is-sena skolastika u sibu ċans li taqraw xi

żewġ kotba adattati għalikom skond l-età tagħkom.

iż-żmien jghaddi u ma jistenna lil hadd, jghid il-qawl malti. Għalhekk għamlu hilitkom li fil-waqt li jkollkom ġranet ta' mistrieħ u ta' divertiment, tahlux il-hin kollu f'affarijiet li għalkemm iferrhuk

għall-ftit, jghaddu malajr u ma tkun hadt xejn minnhom. Barra minn dan, tajjeb ukoll inżidu, li matul il-vaganzi jkollkom iktar hin biex tmorru tisimghu quddiesha kuljum. Matul l-iskola, jidher li qed jonqos in-numru ta' tfal li jmorru quddiesha kuljum, imma issa, waqt il-vaganzi, għandkom tagħmlu dak kollu possibbli biex quddiesha kuljum ma titilfuh.

Jien nawgura lilkom u lill-familji tagħkom Milied mimli ferh qaddis u Sena Ġdida mfawwra b'dak kollu li tixtiequ.

Iz-Ziju Peppi

KOMPETIZZJONI

Wieġeb dawn il-mistoqsijiet u ibgħat it-tweġibiet sal-15 ta' Jannar 2003 lill-Editur, "Il-Belt Victoria", Uffiċċju Parrokkjali, Bażilika San Gorg, Victoria Għawdex.

1. Kemm ġranet fija n-Novena tal-Milied?
2. X'Kienu r-rigali tat-Tliet Magi?
3. Lejn liema pajjiż harbu Marija u Ġużeppi bil-Bambin Gesù?
4. X'Kien jismu r-Re li qatel hafna tfal innocenti fi żmien it-twelid ta' Gesù?

Ir-Rebbieha tal-Kompetizzjoni tal-Harġa ta' Lulju-Awissu 2002 hija: Georgianne Xerri, 19, St. Julian's Hospital Str., Fontana

KRISTU HUWA MAGHNA Ma Naqtgħux qalbna



Jiena it-triq,
tibzax li tintlieg.

Jien il-verita'.
Tibzax mill-glibed.

Jien il-hajja.
Tibzax mill-mewt.

Jiena d-dawl.
Tibzax mid-dlam.

Jien il-kelma.
Tibzax mis-silenzju.

Jien it-tama.
Tibzax mill-qteigh il-qalb.

Jien il-prezent.
Tibzax mill-futur.

Jien il-fqir.
Tibzax mill-faqar.

Jien id-dghajef.
Tibzax miċ-ċokon.

Jien bla sahha.
Tibzax mill-mard.

Jien kissruni.
Tibzax tahrer.

Jien il-hobz.
Tibzax tiekol.

Jien il-bieb.
Tibzax tidhol.

Jien sirt dnuh.
Tibzax mill-mahfra.

Jien l-imhallee.
Tibzax mill-ġudizzju.

Jien miegħek.
Tibzax tkun wahdek.

Jien irxuxtajt.
Tibzax tmut għal hutek.

Jien dak li Hu.
Tibzax minni.

Int u jien, flimkien, ser nirbhu l-biza'.
Int u jien, ser nibnu l-veru helsenj.



MEDITERRANEA

L-Ewwel Edizzjoni Ghaddiet – Nippreparaw bis-shih għall-2003

Żgur li hafna minkom il-qarrejja ta' *Il-Belt Victoria* innottaġtu li matul l-aħhar ġimgha ta' Novembru, kienet għaddejja attività kontinwa fit-Teatru Astra – attività li għib l-isem ta' *Mediterranea* u li fiha kienet tiġbor elementi mill-iktar importanti tal-kultura Maltija fil-kuntest ta' dik tal-Mediterran.

L-ewwel edizzjoni tal-festival *Mediterranea* kienet tiġbor fiha attivitajiet diversi, uħud minnhom organizzati għall-ewwel darba mit-Teatru Astra. Il-ġimgha ta' attivitajiet bdiet permezz ta' żewġ rappreżentazzjonijiet ta' l-opra grandjuża ta' Giuseppe Verdi, *Un Ballo in Maschera*. Kompletat permezz ta' kuncert tal-pjanu mill-pjanista ta' fama internazzjonali Young-Choon Park, kuncert tal-banda mill-Banda Cittadina La Stella, lezzjoni u preżentazzjoni dwar it-tempji tal-Ġgantija minn, tista' tghid, l-espert mondjali ta' l-arkeoloġija Maltija, il-Professur David Trump, kuncert ta' mużika etnika Maltija mill-grupp Malti ETNIKA u ikla tradizzjonali Maltija ppreparata minn hadd hlief Anton B. Dougall. Dawn l-aħhar attivitajiet, għalkemm ittallghu għewwa t-Teatru Astra, kienu originarjament ipplanati sabiex isehhu barra iżda t-temp ma



tantx ippermetta f'dik il-ġurnata. Il-final grandjuż li ġab il-festival fi tmiemu sehh permezz ta' eżekuzzjoni tar-*Requiem* u t-*Te Deum* ta' l-istess Giuseppe Verdi. Dan minbarra n-numru ta' żajjar u *tours* iggwidati madwar Għawdex illi hadet hsieb torganizza l-għaqda kulturali Għawdxija, *Wirt Għawdex*.

U dan mhux kollox! Kellna wkoll għadd ta' attivitajiet li sejjahnielhom *Med Fringe* – attivitajiet organizzati minn terzi persuni illi avvicinawna



sabiex jiġu nkluzi fil-programm ta' *Mediterranea* saħansitra wara li l-programm propju, dak li elenkajt hafif hafif hawn fuq, kien ġie finalizzat. Inkluzi ma' *Med Fringe* kellna premiere ufficjali ta' dokumentarju dwar il-Ġebba tal-General mahdum mill-istazzjoni tat-televiżjoni RAL, *puppet show* bl-isem ta' *In Suspension* imtella' mill-British Cultural Institute, serata ta' ballet mill-korp Ballet Classique de Paris flimkien ma' wirjiet ta' l-arti, skultura u fotografija mill-artisti Paul A. Stellini, Rebecca u Nicholette Vella, u Daniel Cilia kif ukoll Suq ta' l-Artiġġjanat organizzat mill-Kamra tan-Negozju għal Għawdex (*Gozo Business Chamber*).

Din l-ewwel edizzjoni ta' *Mediterranea* inżammiet bejn it-22 u t-30 ta' Novembru 2002. Il-preparazzjonijiet għat-tieni edizzjoni, dik li se tinżamm bejn il-21 u t-28 ta' Novembru 2003, ilhom għaddejjin għmielhom. It-team wara dan il-festival jittama illi s-sena d-dieħla nilhqu mhux biss il-livelli professjonali li lhaqna f'dawk li kienu l-eżekuzzjonijiet minnhom infushom imma wkoll niġbqu dawn l-istess livelli li saħansitra ġuralni lokali u dawk li attendew irrimarkaw għal kemm-il darba.

